

# Prezident İlham Əliyev ilə görüşdə Azərbaycan-Fransa əlaqələrinin daha da möhkəmlənəcəyinə əminlik ifadə olunub



Azərbaycan Respublikasının Prezidenti İlham Əliyev aprelin 25-də Fransa Respublikası Milli Assambleyasının deputatı, Fransada Azərbaycanın Dostları Assosiasiyasının prezidenti Jan-Fransua Manselin başçılıqlı etdiyi nümayəndə heyətini qəbul edib.

Fransa Milli Assambleyasının deputatı, Fransada

Azərbaycanın Dostları Assosiasiyasının prezidenti Jan-Fransua Manselin Azərbaycanın yaxın dosto olduğunu vurğulayan Prezident İlham Əliyev ölkələrimiz arasında münasibətlərin inkişafında onun rolunu xüsusi qeyd etdi. BMT-nin Sivilizasiyalar Alyansının Bakıda keçirilən VII Qlobal Forumuna toxunan dövlətimizin başçısı top-

lantıya artıq bir çox ölkələrdən qonaqların gəldiyini dedi və tədbirdə Fransanın geniş nümayəndə heyəti ilə təmsil olunmasından məmənunluğunu bildirdi. Prezident İlham Əliyev forumun, eyni zamanda, ikitərəfli münasibətlərin müzakirəsi üçün də yaxşı imkan yaratdığını vurguladı. Dövlətimizin başçısı Jan-Fransua Manselin ölkə-

mizə sefərinin uğurlu olacağına əminliyini ifadə etdi.

Fransa Respublikası Milli Assambleyasının deputatı, Fransada Azərbaycanın Dostları Assosiasiyasının prezidenti Jan-Fransua Mansel indiki mürrekkeb şəraitdə Azərbaycanın ədaletli mövqeyini dəstəklədiklərini vurğuladı. O, Ermənistan-Azərbaycan, Dağılıq Qarabağ münaqişesinin nizama salınmasında Fransa hökumətinin ədaletli mövqə nümayiş etdirməsi və Fransa ictimaiyyətinin Azərbaycanı daha yaxından tanımı istiqamətində işlər apardıqlarını dedi. Parlamentlərarası əməkdaşlığı toxunan Jan-Fransua Mansel Azərbaycan-Fransa parlamentlərarası dostluq qrupunun rəhbəri, Azərbaycanın birinci xanımı Mehriban Əliyeva ilə six dostluq və əməkdaşlıq əlaqələrini məmənunluqla qeyd etdi.

Görüşdə BMT-nin Sivilizasiyalar Alyansının VII Qlobal Forumunun ehemmiyyətindən danışıldı, Azərbaycan-Fransa ikitərəfli əlaqələrinin inkişafından memnunluq ifadə edildi və bu əlaqələrin bundan sonra daha da möhkəmləndiriləcəyi əminliklə qeyd olundu.